

# එස්සරා

1

2

3

4

5

6

7

8

9

10

## පරිච්ඡේදය 1

**1** තවද පාර්සියාවේ රජවූ කෝරෙෂ්ගේ පළමුවෙනි අවුරුද්දේදී ස්වාමීන්වහන්සේ යෙරෙමියාගේ මුඛයෙන් කියවූ වචනය ඉෂ්ටවෙන පිණිස ස්වාමීන්වහන්සේ පාර්සියාවේ රජවූ කෝරෙෂ්ගේ සිත පෙළෙඹවුණේය.

**2** ඔහු තමාගේ රාජ්‍යය මුළුල්ලෙහි ප්‍රකාශයක් කරනුයේ: ස්වර්ගයේ දෙවියු ස්වාමීන්වහන්සේ පොළොවේ සියලු රාජ්‍යයන් මට දී තිබේ; තවද උන්වහන්සේ යුදාහි තිබෙන යෙරුසලමෙහි උන්වහන්සේට ගෘහයක් ගොඩනගන්නට මට අණකර තිබේ.

**3** උන්වහන්සේගේ මුළු සෙනහගෙන් ඔබ සැම අතරේ සිටින්නේ කවුද? ඔහු සමඟ ඔහුගේ දෙවියු ස්වාමීන්වහන්සේ සිටිනසේක්වා, ඔහු යුදාහි වූ යෙරුසලමට ගොස් යෙරුසලමෙහි සිටින ඉශ්‍රායෙල්ගේ දෙවියු ස්වාමීන්වහන්සේගේ ගෘහය ගොඩනගවා. (උන්වහන්සේ දෙවියන්වහන්සේය.)

**4** යම් කෙනෙක් ඉතිරිව යම් තැනක සිටීද ඔහුට ඒ ස්ථානයේ මනුෂ්‍යයෝ යෙරුසලමෙහි තිබෙන දෙවියන්වහන්සේගේ ගෘහය උදෙසා සිය කැමැත්තෙන් දෙන පඩුර හැර රන් රිදීද බඩු සහ මාගයන්ද දෙමින් උපකාරකරෙන්නවායි පාර්සියාවේ රජවූ කෝරෙෂ් කියන්නේය කියා හඬනුන් ලියවිල්ලෙනුන් පතළකෙළේය.

**5** එවිට යුදාවරුන්ගෙන් බෙත්සම්න්වරුන්ගෙන් පියවංශවල ප්‍රධානිහුද පූජකයෝද ලෙවිවරුද එනම් යෙරුසලමෙහි ස්වාමීන්වහන්සේගේ ගෘහය ගොඩනගන පිණිස යන්ට දෙවියන්වහන්සේ විසින් සිත් පොළඹවනලද සියල්ලෝම සූදානම්වූණෝය.

**6** ඔවුන් අවට සිටි සියල්ලෝද සිය කැමැත්තෙන් දුන් සියලු පඩුරු හැර රිදී භාණ්ඩවලිනුන් රන්වලිනුන් බඩුවලිනුන් මාගයන්ගෙනුන් අතර්ථ දේවලිනුන් ඔවුන්ට උපකාරකළෝය.

**7** තවද කෝරෙෂ් රජු තෙබ්කද්නෙශර් විසින් යෙරුසලමෙන් ගෙනවුත් තමාගේ දෙවියන්ගේ ගෘහයෙහි තබනලද ස්වාමීන්වහන්සේගේ ගෘහයේ භාණ්ඩ පිටතට ගෙන්නෙවුණේය.

**8** පාර්සියාවේ රජවූ කෝරෙෂ් ඒවා භාණ්ඩාගාරිකවූ මිත්රෙදාත් ලවා පිටතට ගෙන්වා, යුදාහි අධිපතියාවූ ඡෙෂ්බ්ශර්ට ගණන්කර දුන්නේය.

**9** ඒවායේ ගණන නම්: රන් තළි තිහකුන් රිදී තළි දහසයකුත් පිහියා විසිනවයකුත්,

**10** රන් පාත්‍රා තිහකුන් දෙවෙනි තරමේ රිදී පාත්‍රා භාරසිය දසයකුත් වෙන භාණ්ඩ දහසකුත්ය.

**11** රන් රිදී සියලු භාණ්ඩ පන්දාස් භාරසියයක්ය. වාල්කමේ සිටි අය බබිලෝනියෙන් යෙරුසලමට ආ කල්හි ඡෙෂ්බ්ශර් විසින් මේ සියල්ල ගෙනෙනලද්දේය.

## පරිච්ඡේදය 2

**1** බබිලෝනියේ රජවූ තෙබ්කද්නෙශර් විසින් අල්ලා බබිලෝනියට ගෙනයනලද්දවුන්ගෙන් වාල්කමින් මිදී, යෙරුසලමටත් යුදාහි තම තමුන්ගේ නුවරවලටත්

**2** සෙරුබ්බාබෙල්ද යේෂුවාද නෙහෙමියාද සෙරායාද රේලායාද මොර්දෙකයිද බිල්ෂාන්ද මිස්පාර්ද

බිග්වායිද රෙහුමද බානාද සමඟ හැරී ආවාටු රටේ පුත්‍රයෝ මොව්හුය. ඉශ්‍රායෙල් සෙනහවු මනුෂ්‍යයන්ගේ ගණන මෙසේය:

- 3 පරොෂ්ගේ පුත්‍රයෝ දෙදාස් එකසිය හැත්තෑ දෙදෙනෙක්ය.
- 4 ෂෙපටියාගේ පුත්‍රයෝ තුන්සිය හැත්තෑ දෙදෙනෙක්ය.
- 5 ආරාගේ පුත්‍රයෝ හත්සිය හැත්තෑ පස්දෙනෙක්ය.
- 6 පාහත්-මෝවබ්ගේ පුත්‍රයෝවූ යේෂුවාගේද යෝවාබ්ගේද පුත්‍රයෝ දෙදාස් අටසිය දොළොස් දෙනෙක්ය.
- 7 ඒලාමගේ පුත්‍රයෝ එක්දාස් දෙසිය පනස් හතර දෙනෙක්ය.
- 8 ගට්ටුගේ පුත්‍රයෝ නවසිය හතළිස් පස් දෙනෙක්ය.
- 9 ශක්කායිගේ පුත්‍රයෝ හත්සිය හැට දෙනෙක්ය.
- 10 බානිගේ පුත්‍රයෝ හසිය හතළිස් දෙදෙනෙක්ය.
- 11 බෙබායිගේ පුත්‍රයෝ හසිය විසිතුන් දෙනෙක්ය.
- 12 අස්ගාද්ගේ පුත්‍රයෝ එක්දාස් දෙසිය විසිදෙදෙනෙක්ය.
- 13 අදොනිකාමගේ පුත්‍රයෝ හසිය හැට හදෙනෙක්ය.
- 14 බිග්වායිගේ පුත්‍රයෝ දෙදාස් පනස් හදෙනෙක්ය.
- 15 ආදීන්ගේ පුත්‍රයෝ හාරසිය පනස් හතර දෙනෙක්ය.
- 16 හෙසකියාගෙන්වූ ආටෙර්ගේ පුත්‍රයෝ අනූ අට දෙනෙක්ය.
- 17 බෙගායිගේ පුත්‍රයෝ තුන්සිය විසිතුන් දෙනෙක්ය.
- 18 යෝරාගේ පුත්‍රයෝ එකසිය දොළොස් දෙනෙක්ය.
- 19 හාෂුමගේ පුත්‍රයෝ දෙසිය විසිතුන් දෙනෙක්ය.
- 20 ගිබ්බාර්හි පුත්‍රයෝ අනූපස් දෙනෙක්ය.
- 21 බෙත්-ලෙහෙමේ පුත්‍රයෝ එකසිය විසිතුන් දෙනෙක්ය.
- 22 නෙටොපාහි මනුෂ්‍යයෝ පනස් හදෙනෙක්ය.
- 23 අනාතෝත්හි මනුෂ්‍යයෝ එකසිය විසිඅට දෙනෙක්ය.
- 24 අස්මාවෙත්හි පුත්‍රයෝ හතළිස් දෙදෙනෙක්ය.
- 25 කිරියත්-ආරිමෙත් කෙපිරායෙත් බෙයේරොතෙත් පුත්‍රයෝ හත්සිය හතළිස් තුන් දෙනෙක්ය.
- 26 රාමාහිත් ගෙබාහිත් පුත්‍රයෝ හසිය විසි එක්දෙනෙක්ය.
- 27 මික්මාස්හි මනුෂ්‍යයෝ එකසිය විසි දෙදෙනෙක්ය.
- 28 බෙතෙල්හිද හායිහිද මනුෂ්‍යයෝ දෙසිය විසිතුන් දෙනෙක්ය.
- 29 නෙබෝහි පුත්‍රයෝ පනස් දෙදෙනෙක්ය.
- 30 මග්බිෂ්හි පුත්‍රයෝ එකසිය පනස් හදෙනෙක්ය.
- 31 අනික් ඒලාමහි පුත්‍රයෝ එක්දාස් දෙසිය පනස් හතර දෙනෙක්ය.
- 32 හාරිමහි පුත්‍රයෝ තුන්සිය විසි දෙනෙක්ය.
- 33 ලොද්හිද හාදිද්හිද ඔනෝහිද පුත්‍රයෝ හත්සිය විසිපස් දෙනෙක්ය.
- 34 යෙරිකෝවේ පුත්‍රයෝ තුන්සිය හතළිස් පස් දෙනෙක්ය.
- 35 සෙනායාහි පුත්‍රයෝ තුන්දාස් හසිය තිස්දෙනෙක්ය.
- 36 පුජකයෝ නම: යේෂුවාගේ වංශයේ යෙදායාගේ පුත්‍රයෝ නවසිය හැත්තෑ තුන් දෙනෙක්ය.
- 37 ඉම්මෙර්ගේ පුත්‍රයෝ එක්දාස් පනස් දෙදෙනෙක්ය.
- 38 පස්හුර්ගේ පුත්‍රයෝ එක්දාස් දෙසිය හතළිස් හත් දෙනෙක්ය.
- 39 හාරිමගේ පුත්‍රයෝ එක්දාස් දහහත් දෙනෙක්ය.
- 40 ලෙව්වරු නම: හෝද්වියාගේ පුත්‍රයන්ගෙන්වූ යේෂුවාගේද කද්මියෙල්ගේද පුත්‍රයෝ හැත්තෑ හතර දෙනෙක්ය.
- 41 ගිතිකාකාරයෝවූ ආසාප්ගේ පුත්‍රයෝ එකසිය විසිඅට දෙනෙක්ය.
- 42 දොරටුපාලයන්ගේ පුත්‍රයෝ එනම් ෂල්ලුමගේ පුත්‍රයෝද ආටෙර්ගේ පුත්‍රයෝද ටල්මොන්ගේ

පුත්‍රයෝද අක්කුබගේ පුත්‍රයෝද හට්ටාගේ පුත්‍රයෝද ෂොබ්බගේ පුත්‍රයෝද යන සියල්ලෝ එකසිය තිස්තව දෙනෙක්ය.

43 නෙතිනිමවරු නම: ගීහාගේ පුත්‍රයෝය, හසුපාගේ පුත්‍රයෝය, ටබ්බාචොන්ගේ පුත්‍රයෝය;

44 කේරොස්ගේ පුත්‍රයෝය, සියහාගේ පුත්‍රයෝය, පාදොන්ගේ පුත්‍රයෝය;

45 ලෙබානාගේ පුත්‍රයෝය, හගාබාගේ පුත්‍රයෝය, අක්කුබගේ පුත්‍රයෝය;

46 හාගාබ්ගේ පුත්‍රයෝය, ෂම්ලායිගේ පුත්‍රයෝය, හානාන්ගේ පුත්‍රයෝය;

47 ගිද්දෙල්ගේ පුත්‍රයෝය; ගහර්ගේ පුත්‍රයෝය, රෙයායාගේ පුත්‍රයෝය;

48 රෙගින්ගේ පුත්‍රයෝය, නෙකෝදාගේ පුත්‍රයෝය, ගස්සාමගේ පුත්‍රයෝය;

49 උස්සාගේ පුත්‍රයෝය, පාසේයාගේ පුත්‍රයෝය, බෙසයිගේ පුත්‍රයෝය;

50 අස්නාගේ පුත්‍රයෝය, මෙයුනිමගේ පුත්‍රයෝය, නෙපිසිමගේ පුත්‍රයෝය;

51 බක්බුක්ගේ පුත්‍රයෝය, හකුපාගේ පුත්‍රයෝය, හර්හුර්ගේ පුත්‍රයෝය;

52 බග්ලුන්ගේ පුත්‍රයෝය, මෙහිදාගේ පුත්‍රයෝය, හර්ෂාගේ පුත්‍රයෝය;

53 බර්කොස්ගේ පුත්‍රයෝය, සිසෙරාගේ පුත්‍රයෝය, තෙමාගේ පුත්‍රයෝය;

54 නෙගීයාගේ පුත්‍රයෝය, හට්පාගේ පුත්‍රයෝය.

55 සාලමොන්ගේ සේවකයන්ගේ පුත්‍රයෝ නම: සෝටයිගේ පුත්‍රයෝය, හස්සොපෙරෙත්ගේ පුත්‍රයෝය, පෙරුදාගේ පුත්‍රයෝය;

56 යයලාගේ පුත්‍රයෝය, දර්කොන්ගේ පුත්‍රයෝය, ගිද්දෙල්ගේ පුත්‍රයෝය;

57 ෂෙපටියාගේ පුත්‍රයෝය, හට්ටිල්ගේ පුත්‍රයෝය, පොකෙරෙත්-හග්ගෙබායිමගේ පුත්‍රයෝය, ආමිගේ පුත්‍රයෝය.

58 නෙතිනිමවරුද සාලමොන්ගේ සේවකයන්ගේ පුත්‍රයෝද යන සියල්ලෝ තුන්සිය අනු දෙනෙක්ය.

59 තේල්-මෙලා, තේල්-හර්ෂා, කෙරුබ, අද්දාන්, ඉමමේර් යන ස්ථානවල සිට ආවාඩු, තමුන් ඉශ්‍රායෙල්වරුන් බවට තමුන්ගේ පිය පෙළපතත් තමුන්ගේ වංශයත් පෙන්නට බැරිවුණාඩු අය නම:

60 දෙලායාගේ පුත්‍රයෝද ටෝබියාගේ පුත්‍රයෝද නෙකෝදාගේ පුත්‍රයෝද යන මොව්හු හසිය පනස් දෙනෙක්ය.

61 පූජකයන්ගේ පුත්‍රයන්ගෙන් හබායාගේ පුත්‍රයෝත් හක්කොශ්ගේ පුත්‍රයෝත් ගිලියදිය බර්සිල්ලයිගේ දුවරුන්ගෙන් හාර්ශාවකු පාවාගෙන ඔවුන්ගේ නාමය ලැබූ බර්සිල්ලයිගේ පුත්‍රයෝත්ය.

62 මොව්හු පෙළපත් වශයෙන් ගණන් ගන්නාලද ලේබනයෙහි තමුන්ගේ නම සෙවූ තමුන් සමබනුණ බැවින් අපවිත්‍ර යයි සලකනු ලැබ, පූජක තනතුරෙන් අහක්කරනු ලැබුවෝය.

63 ලාරිම. සහ තුමම්ම දරන පූජකයෙක් නැගිටිනතුරු අති ශුද්ධ දේවලින් නොකන හැටියට තීර්ෂාතා. තෙමේ ඔවුන්ට කීවේය.

64 මුළු සහාවෙ ගණන වනාහි හතළිස් දෙදාස් තුන්සිය හැටක්ය.

65 ඒ හැර ඔවුන්ගේ වැඩකාරයෝත් වැඩකාරියෝත් හත්දාස් තුන්සිය තිස්හත් දෙනෙක් සිටියෝය. ඔවුන් අතරේ ගී කියන මිනිස්සුන් ගී කියන ස්ත්‍රීහුත් දෙසියයක් සිටියෝය.

66 ඔවුන්ගේ අශ්වයෝ හත්සිය තිස් හදෙනෙක්ය; ඔවුන්ගේ අශ්වතරයෝ දෙසිය හතළිස් පස්දෙනෙක්ය;

67 ඔවුන්ගේ ඔටුවෝ හාරසිය තිස්පස් දෙනෙක්ය; කොටඵවෝ හදාස් හත්සිය විසි දෙනෙක්ය.

68 තවද පියවංශවල ප්‍රධානින්ගෙන් සමහරු යෙරුසලමෙහි තිබෙන ස්වාමීන්වහන්සේගේ ගෘහයට පැමිණි කල්හි දෙවියන්වහන්සේගේ ගෘහය ස්වකීය ස්ථානයෙහි ගොඩනගන පිණිස සිය කැමැත්තෙන් දුන් පඩුරු ඔප්පුකළෝය.

69 ඔව්හු තමුන්ගේ පුළුවන්කමේ හැටියට රන් දරික් මිල සැට එක් දහසක්ද රිදී රාත්තල් පන්දහසක්ද

පූජක වස්ත්‍ර සියයකදී කර්මාන්ත ගබඩාවට දුන්නෝය.

**70** මෙසේ පූජකයෝද ලෙව්වරුද සෙනහගෙන් සමහරුද ගීතිකාකාරයෝද දොරටුපාලයෝද නෙතිනිවරුද ස්වකීය නුවරවල විසුවෝය, සියලු ඉශ්‍රායෙල්වරුද ස්වකීය නුවරවල විසූහ.

### පරිවෘත්තිය 3

**1** නවවෙනි මාසය පැමිණ ඉශ්‍රායෙල් පුත්‍රයන් තමුන්ගේ නුවරවල සිටින අතර සෙනහ එක් කෙනෙකුමෙන් යෙරුසලමට රැස්වූවෝය.

**2** එකල යෝශාආකගේ පුත්‍රවූ යේෂුවාද පූජකයෝවූ ඔහුගේ සහෝදරයෝද ඡෙයල්තියෙල්ගේ පුත්‍රවූ සෙරුබබාබෙල්ද ඔහුගේ සහෝදරයෝද නැගිට දෙවියන්වහන්සේගේ මනුෂ්‍යයා වූ මෝසෙස්ගේ ව්‍යවස්ථාවේ ලියා තිබෙන ලෙස දවන පූජා ඔප්පුකරන පිණිස ඉශ්‍රායෙල්වරුන්ගේ දෙවියන්වහන්සේගේ පූජාසනය ගොඩනැගුවෝය.

**3** ඔව්හු පූජාසනය ඊට නියම ස්ථානයෙහි පිහිටවූවෝය; මක්නිසාද ඔව්හු ඒ රටවල සිටි ජනයන් ගැන හයපත්ව සිටියෝය. ඔව්හු ස්වාමීන්වහන්සේට දවන පූජා එනම් උදය සවස පූජා ඒ පූජාසනය පිට ඔප්පුකළෝය.

**4** ලියා තිබෙන ලෙස කුඩාරම් මංගල්‍යය පවත්වමින් එක එක දවසේ නියමයේ හැටියට ගණන වශයෙන් දවස්පතා දවන පූජා ඔප්පුකළෝය.

**5** ඉන්පසු ඔව්හු නිරන්තර දවන පූජාද අවාචක්වලත් ස්වාමීන්වහන්සේගේ සියලු නියම ශුද්ධ මංගල්‍යවලත් පූජාද ස්වාමීන්වහන්සේට කැමැත්තෙන්ම ඔප්පුකරන සියල්ලන්ගෙන් ස්වේච්ඡා පූජාද ඔප්පුකළෝය.

**6** ඔව්හු නවවෙනි මාසයේ පළමුවෙනිදා පටන් ස්වාමීන්වහන්සේට දවන පූජා ඔප්පුකරන්ට පටන්ගත්තෝය. නමුත් ස්වාමීන්වහන්සේගේ මාලිගාවේ අත්තිවාරම ඒ වනතෙක් නොදමනලද්දේය.

**7** තවද ඔව්හු ගල් වඩුවන්ටත් වඩුවන්ටත් මුදල්ද පාර්සියාවේ රජවූ කෝරෙෂ්ගෙන් තමුන්ට ලැබුණු අවසරයේ හැටියට ලෙබනොන්හි සිට මුහුදෙන් යොප්පාවට කිහිරි ගස් ගෙනෙන පිණිස ශීඨොන් වැසියන්ටත් තිර් වැසියන්ටත් කැම බීම හා තෙල්ද දුන්නෝය.

**8** මෙසේ යෙරුසලමෙහි තිබෙන දෙවියන්වහන්සේගේ ගෘහය වෙතට ඔවුන්ගේ පැමිණීමේ දෙවෙනි අවුරුද්දේ දෙවෙනි මාසයේදී ඡෙයල්තියෙල්ගේ පුත්‍රවූ සෙරුබබාබෙල්ද යෝශාආකගේ පුත්‍රවූ යේෂුවාද ඔවුන්ගේ අනික් සහෝදරයෝවූ පූජකයෝද ලෙව්වරුද වාල්කමෙන් මිදී යෙරුසලමට ආ සියල්ලෝද පටන්ගෙන ස්වාමීන්වහන්සේගේ ගෘහයේ වැඩ බලාගැනීමට විසි අවුරුදු වයසේ පටන් ඉන් ඉහළට වයසේ ඇති ලෙව්වරුන් නියමකළෝය.

**9** එවිට යේෂුවා සහ ඔහුගේ පුත්‍රයෝද සහෝදරයෝද කද්මියෙල් සහ ඔහුගේ පුත්‍රයෝවූ යුදාගේ පුත්‍රයෝ සහ හෙතාදාගේ පුත්‍රයෝද ඔවුන්ගේ පුත්‍රයෝද සහෝදරයෝද යන ලෙව්වරු දෙවියන්වහන්සේගේ ගෘහයේ වැඩකරන්නන් බලා ගැනීමට එක්කෙනෙකු මෙන් සිටියෝය.

**10** ගොඩනගන්නෝ ස්වාමීන්වහන්සේගේ මාලිගාවේ අත්තිවාරම දමන කල ඉශ්‍රායෙල්හි රජවූ දාවිත්ගේ පිළිවෙළේ හැටියට ස්වාමීන්වහන්සේට ප්‍රශංසාකරන පිණිස පූජකයෝ ස්වකීය ඇඳුමෙන් සැරසී භොරණෑ ඇතුළු ආසාප්ගේ පුත්‍රයෝ වන ලෙව්වරු අත්තල් ඇතුළු සිටිගත්තෝය.

**11** ඔව්හු ස්වාමීන්වහන්සේට ස්තූති ප්‍රශංසාකරමින්: උන්වහන්සේ යහපත්ය, මක්නිසාද ඉශ්‍රායෙල් කෙරෙහි උන්වහන්සේගේ කරුණාව සදාකල්ම පවත්නේය කියා ඔවුනොවුන් ගී කීවෝය. ස්වාමීන්වහන්සේගේ ගෘහයේ අත්තිවාරම දමන නිසා ස්වාමීන්වහන්සේට ප්‍රශංසාකළ විට මුළු සෙනහ මහත් සෝෂාවකින් සෝෂාකළෝය.

**12** නමුත් පළමු ගෘහය දුටු මහලු ඛොහෝ පූජකයෝද ලෙව්වරුද පියවංගවල ප්‍රධානියෝද ඔවුන්ගේ ඇස් ඉදිරියෙහි මේ ගෘහයේ අත්තිවාරම දමන විට මහත් හඬකින් ඇඬුවෝය; ඛොහෝ දෙනෙකුද ප්‍රීති-සෝෂාව පැවැත්තුවෝය.

**13** මෙසේ ප්‍රීති-සෝෂාවේ ශබ්දය මෙකය, සෙනහගේ ඇඬීමේ ශබ්දය මෙකයයි සෙනහට වෙන් වෙන් වශයෙන් දැනගත නොහැකිවිය. මක්නිසාද සෙනහ මහත් සෝෂාවකින් සෝෂාකළෝය, ඒ ශබ්දය ඛොහෝ දුරට ඇසුණේය.

## පරිච්ඡේදය 4

වහල්කමෙන් මිදී ආ තැනැත්තන් ඉග්‍රායෙල්ගේ දෙවිවූ ස්වාමීන්වහන්සේට මාලිගාවක් ගොඩනගන බව යුදාවරුන්ගේද බෙන්නියම්න්වරුන්ගේද ප්‍රතිකාරයෝ අසා,

<sup>2</sup> සෙරුබබාබෙල්ද පියවංශවල ප්‍රධානීන්ද ළඟට ඇවිත් ඔවුන්ට කථාකොට: ඔබ සැම හා සමඟ මාලිගාව ගොඩනගන්නට අපට ඉඩදෙන්න. මක්නිසාද ඔබ සැම සේම අපින් ඔබ සැමගේ දෙවියන්වහන්සේ අදහමුව; මෙතැනට අප ගෙනාවා වූ අෂූර්හි රජවූ ඒසර්-හද්-දොන්ගේ කාලයේ පටන් අපි උන්වහන්සේට පූජාකරන්නෝව සිටිමුයයි කීවෝය.

<sup>3</sup> නුවුත් සෙරුබබාබෙල්ද යේෂුවාද ඉග්‍රායෙල් පියවංශවල අනික් ප්‍රධානියෝද ඔවුන්ට කථාකොට: අපේ දෙවියන්වහන්සේට ගෘහයක් ගොඩනැගීමේදී ඔබ සැම අප සමඟ එක්වීමට කිසි කරුණක් නැත. පාර්සියාවේ කෝරෙෂ් රජපුරුවන් අපට අණකර තිබෙන හැටියට අපි පමණක්ම ඉග්‍රායෙල්ගේ දෙවිවූ ස්වාමීන්වහන්සේට එය ගොඩනගන්නෙමුයයි කීවෝය.

<sup>4</sup> එවිට දේශයේ සෙනහ යුදා සෙනහගේ අත් දුර්වලකර, ගොඩනැගීමේදී ඔවුන් කලඹා,

<sup>5</sup> පාර්සියාවේ රජවූ කෝරෙෂ්ගේ කාලය මුළුල්ලේ, එනම් පාර්සියාවේ රජවූ දාරියෂ් රජකමට පැමිණෙන තුරුම, ඔවුන්ගේ අභිප්‍රාය නිෂ්ප්‍රභාකරන පිණිස ඔවුන්ට විරුද්ධව මන්ත්‍රීන් කුලියට ගත්තෝය.

<sup>6</sup> අහස්වෙරොෂ් රජවුණු විට, ඔහුගේ රජකමකිරීමේ පටන්ගැනීමේදී, ඔවුහු යුදාහිද යෙරුසලමේද වැසියන්ට විරුද්ධව දොස් පැවරූ ලියුමක් ලියා හැරියෝය.

<sup>7</sup> තවද අර්තක්ෂස්තාගේ දවස්වලදී බිෂ්ලාමිද මිත්‍රෙදාන්ද මාබෙයෙල්ද ඔහුගේ අනික් සහකාරයෝද පාර්සියාවේ රජවූ අර්තක්ෂස්තාට ලියුමක් ලියා ඇරියෝය; ඒ ලියුම අරාම අකුරුවලින්ද අරාම භාෂාවෙන්ද ලියනලද්දේය.

<sup>8</sup> ආණ්ඩුකාරයා වූ රෙහුමිද ලේකම්වූ ෂිමෂයිද යෙරුසලමට විරුද්ධව අර්තක්ෂස්තා රජුට ලියුමක් මේ ආකාරයෙන් ලියා ඇරියෝය.

<sup>9</sup> එවිට ආණ්ඩුකාරයා වූ රෙහුමිද ලේකම්වූ ෂිමෂයිද ඔවුන්ගේ අනික් සහකාරයෝ වන දිනාවරුද අපර්සත්කාවරුද ටර්පෙලාවරුද අපාර්සාවරුද අර්කෙවාවරුද බබිලෝනිවරුද ෂූෂත්කාවරුද දේහාවරුද ඒලාමවරුද,

<sup>10</sup> උතුමවූ ගරුතරවූ ඔස්නප්පර් විසින් ගෙනවුත් සමාරියේ නුවරවල පදිංචිකෙරෙවූ අනික් ජාතිහුද ගංගාවෙන් මෙගොඩ සිටින අනික් තැනැත්තෝද වන ඔවුහු මේ ආදිය ලිවූවෝය.

<sup>11</sup> ඔවුන් අර්තක්ෂස්තා රජු වෙතට ලියා ඇරිය ලියුමේ පිටපත මෙය: ගහ මෙගොඩ සිටින මනුෂ්‍යයන් ආදිවූ ඔබගේ දාසයන් විසින් ලියා එවන වග නම්-

<sup>12</sup> ඔබ වෙතින් අප ළඟට ආ යුදෙව්වන් යෙරුසලමට පැමිණ ඒ කරළිකාර නපුරු නුවර ගොඩනගන බවත් පවුරු තීන්දුකර අත්තිවාරම අලුත්වැඩියාකරන බවත් රජතුමා දැනගනිවා.

<sup>13</sup> ඉතින් මේ නුවර ගොඩනගා පවුරු තීන්දුකළොත් මොවුන් තීරුවත් ආදායමත් සුංගමත් නොදෙන බවත් මෙසේ අත්තිමේදී රජුන්ට එයින් අලාභ සිද්ධවෙන බවත් රජතුමා දැනගනිවා.

<sup>14</sup> ඉතින් අප මාලිගාවේ ලුණු කමින් සිටියදී රජපුරුවන්ට අලාභ පැමිණෙනවා බලා ඉදිම අපට නුසුදුසු බැවින් ඔබගේ පියවරුන්ගේ ලේකම් පොත විභාගකරන පිණිස රජපුරුවන්ට දන්වා එව්මුව.

<sup>15</sup> මෙසේ ඔබ ලේකම් පොතෙහි සොයා බැලූවොත් මේ නුවර කරළිකාරවූ, රජවරුන්ටත් රටවලටත් අලාභකරන්නාවූ නුවරක් බවත්, පුරාණ කාලයේ පටන් එහි ද්‍රෝහිකම් උපදවනලද බවත්, එම කාරණය නිසා ඒ නුවර නාස්තිකරනලද බවත් ඔබට දැනගන්ට ලැබෙනවා ඇත.

<sup>16</sup> මේ නුවර ගොඩනගා පවුරු සාදා නිමකළොත් ගහ මෙගොඩ ඔබට කිසි කොටසක් ඉතුරු නොවන බව අපි රජපුරුවන්ට දන්වා සිටිමුව යනුය.

<sup>17</sup> එවිට රජපුරුවෝ රෙහුම ආණ්ඩුකාරයාටත් ෂිමෂයි ලේකම්ටත් සමාරියේ වාසයකළ ඔවුන්ගේ අනික් සහකාරයන්ටත් ගහ එගොඩ සිටින අනික් තැනැත්තන්ටත් උත්තරයක් වශයෙන් ලියා ඇරියේ මෙසේය: සමාදානය වේවා යනාදියෙන් ලියා එවන වගනම්-

<sup>18</sup> ඔබ සැම අපට එවූ ලියුම මා ඉදිරියෙහි පැහැදිලිලෙස කියවනලද්දේය;

<sup>19</sup> මා විසින් අණදෙන ලදුව විභාගයක්ද කරනලද්දේය. එවිට ඒ නුවර පුරාණ කාලයේ



විරුද්ධකමකළ බවත් එහි කැරලිද දෝහිකමද සිදුවූ බවත්,

**20** ගහ එගොඩ තිබෙන මුළු රට ආණ්ඩුකළ බලවත් රජුන් යෙරුසලමෙහි සිටි බවත් තීරුවද ආදායමද සුගමද ඔවුන්ට දෙනලද බවත් දැනගන්ට ලැබුණේය.

**21** එබැවින් මා විසින් නියෝගයක් කරන තුරු ඒ නුවර ගොඩ නොනගන පිණිස ඒ මනුෂ්‍යයන් නවත්වන හැටියට නියෝගයක් කරන්න.

**22** අප්‍රමාදව මෙක කරන ලෙස බලාගන්න. රජවරුන්ට අලාභ පැමිණෙන හැටියට අනතුරු වැඩිවෙන්නට ඉඩදෙන්නේ මක්නිසාද යනුයි.

**23** අර්තක්ෂස්තා රජුගේ ලියුවෙ පිටපත රෙහුමද ඡිමෂයි ලේකමද ඔවුන්ගේ සහකාරයන්ද ඉදිරියෙහි කියෙවූ හැටියේම ඔවුහු යෙරුසලමෙහි සිටි යුදෙව්වරුන් ළඟට ඉක්මනින් ගොස් බලාත්කාරයෙන් හා බලයෙන් ඔවුන් නැවත්තුවෝය.

**24** එකල යෙරුසලමෙහි තිබෙන දෙවියන්වහන්සේගේ ගෘහයේ වැඩ නැවතුණේය; පාර්සියාවේ රජවූ ආරියුෂ්ගේ රජකමකිරීමේ දෙවෙනි අවුරුද්ද දක්වා එය නැවති තිබුණේය.

## පරිච්ඡේදය 5

**1** කල අනාගතවක්තෘවූ හග්ගයිද ඉද්දෝගේ පුත්‍රවූ සෙකරියාද යන අනාගතවක්තෘවරු යුදාහිද යෙරුසලමෙහිද සිටි යුදෙව්වරුන්ට අනාගතවාක්‍ය කීවෝය. ඔවුහු ඉශ්‍රායෙල්වරුන්ගේ දෙවියන්වහන්සේගේ නාමයෙන් ඔවුන්ට අනාගතවාක්‍ය පැවසුවෝය.

**2** එවිට ෂෙයල්තියෙල්ගේ පුත්‍රවූ සෙරුබබාබෙල්ද යෝශාආකගේ පුත්‍රවූ යේෂුවාද නැගිට යෙරුසලමෙහි තිබෙන දෙවියන්වහන්සේගේ ගෘහය ගොඩනගන්නට පටන්ගත්තෝය; ඔවුන් සමඟ දෙවියන්වහන්සේගේ අනාගතවක්තෘවරුද ඔවුන්ට උපකාරකරමින් සිටියෝය.

**3** ඒ කාලයේදී ගහ මෙගොඩ සිටි තත්තෙනයි නම දිශාධිපතියාද ෂෙතර්-බෝසෙනයිද ඔවුන්ගේ සහකාරයෝද ඔවුන් ළඟට ඇවිත් කථාකොට: මේ ගෘහය ගොඩනගන්නටත් මේ පවුර නිමකරන්නටත් ඔබ සැමට නියෝගයක් කළේ කවුදැයි ඔවුන්ගෙන් ඇසුවෝය.

**4** එවිට ඔවුහු ඔවුන්ට මෙයාකාරයෙන් කථාකොට: මේ ස්ථානය ගොඩනගන මනුෂ්‍යයන්ගේ නම් මොනවාදැයි ඇසුවෝය.

**5** නුමුත් යුදෙව්වරුන්ගේ දෙවියන්වහන්සේගේ ඇස ඔවුන්ගේ වැඩිමහල්ලන් කෙරෙහි වූ හෙයින් ඒ කාරණය ආරියුෂ් වෙතට පැමිණ පසුව ඒ ගැන උත්තරයක් ලියා එවනතුරු ඔවුහු ඔවුන් නොනැවැත්තුවෝය.

**6** ගහ මෙගොඩ සිටි දිශාධිපති තැනවූ තත්තෙනයිද ෂෙතර්-බෝසෙනයිද ගහ මෙගොඩ සිටි අපර්සෙකාවරුන්වූ ඔහුගේ සහකාරයන්ද විසින් ආරියුෂ් රජුට යැවූ ලියුව පිටපතය.

**7** මෙයාකාර ලියා තිබුණ පත්‍රයක් ඔවුහු ඔහුට ඇරියෝය. එනම්-ආරියුෂ් රජුජුරුවන්ට සියලු ආකාරයෙන් සමාදානය වේවා.

**8** රජුජුරුවන් වෙත දන්වා එවන වගනම්: අපි යුදා රටේ තිබෙන උතුමවූ දෙවියන්වහන්සේගේ ගෘහයට ගියෙමුව, ඒක ලොකු ගල්වලින් ගොඩනගාගන යනි, බිත්ති පිට ලී තබා තිබේ, මේ වැඩේ ඉක්මනින් කෙරී ඔවුන් අතේ දියුණුවෙයි.

**9** අපිද එහි වැඩිමහල්ලන්ගෙන් විභාගකර: මේ ගෘහය ගොඩනගන්නටත් මේ පවුර නිමකරන්නටත් ඔබ සැමට නියෝගයක් කළේ කවුදැයි ඔවුන්ගෙන් ඇසුවෙමුව.

**10** ඔවුන්ට ප්‍රධානව සිටින මනුෂ්‍යයන්ගේ නම් ලියාගත ඔබට දන්වන පිණිස ඔවුන්ගේ නාම මොනවාද කියා ඔවුන්ගෙන් ඇසීමුව.

**11** ඔවුහු උත්තරදෙමින්: අපි ස්වර්ගයෙන් පොළොවෙන් දෙවියන්වහන්සේගේ මෙහෙකරුවෝ වමහ. මීට බොහෝ අවුරුදු ගණනකට ප්‍රථම ගොඩනගනලද්දාවූ, ඉශ්‍රායෙල්හි මහත් රජෙකු විසින් ගොඩනගා නිමකරනලද්දාවූ ගෘහය අපි නැවත ගොඩනගමුව.

**12** නුමුත් අපේ පියවරුන් විසින් ස්වර්ගයේ දෙවියන්වහන්සේ උදහස්කෙරෙවූ බැවින් උන්වහන්සේ කල්දියවූ බබිලෝනියේ රජවූ නෙබුකද්නෙගර් අතට ඔවුන් පාවාදුන්සේක; ඔහුද මේ ගෘහය විනාශකොට සෙනඟ බබිලෝනියට ගෙනගියේය.

**13** එහෙත් බබිලෝනියේ රජවූ කෝරෙෂ්ගේ පළමුවෙනි අවුරුද්දේදී දෙවියන්වහන්සේගේ මේ

ගෘහය ගොඩනගන්නට කෝරෙෂ් රජ නියෝගයක් කෙළේය.

**14** තවද නෙබුකද්නෙගර් යෙරුසලමෙහි තිබුණු මාලිගාවෙන් ගෙනගොස් බබිලෝනියේ දේවාලයේ තැබූ දෙවියන්වහන්සේගේ ගෘහයේ රන් රිදී භාණ්ඩ කෝරෙෂ් රජු බබිලෝනියේ දේවාලයෙන් රැගෙන තමා විසින් දිශාධිපතියා කළාවූ ඡෙෂ්බගර් යන නාමය ඇති තැනැත්තාට භාරදී ඔහුට කපාකොට:

**15** මේ බඩු ගෙන ගොස් යෙරුසලමෙහි තිබෙන මාලිගාවෙහි තබන්න, දෙවියන්වහන්සේගේ ගෘහයද ස්වකීය ස්ථානයෙහි ගොඩනගනු ලබාවයි කීවේය.

**16** එවිට එම ඡෙෂ්බගර් ඇවිත් යෙරුසලමෙහි තිබෙන දෙවියන්වහන්සේගේ ගෘහයේ අත්තිවාරම තැබුවේය. එතැන් පටන් මේ ගෘහය ගොඩනගන්නට කෝරෙෂ් රජු විසින් නියෝගයක් කරනලදදැයි බබිලෝනියේ තිබෙන රජ්ජුරුවන්ගේ භාණ්ඩාගාරයෙහි සොයා බලවා මේ කාරණය ගැන රජ්ජුරුවන්ගේ කැමැත්ත අපට දන්වා එවුව මැනව කියාය.

## පරිච්ඡේදය 6

**1** කල ආරියුෂ් රජු කළ නියෝගයක් පිට බබිලෝනියෙහි වස්තු නිධානකරනලද පොත්-ගබඩාවෙහි සොයා බලනලද්දේය.

**2** එවිට මෙයාකාර සටහනක් ලියා තිබෙන පොතක් මෙදියා දනව්වෙ තිබෙන අක්මෙනා බලකොටුවෙහි තිබී සම්බවිය.

**3** කෝරෙෂ් රජුගේ පළමුවෙනි අවුරුද්දේදී කෝරෙෂ් රජ යෙරුසලමෙහි තිබෙන දෙවියන්වහන්සේගේ ගෘහය ගැන නියෝගයක් කෙළේය. ඒ මෙසේය: ඒ ගෘහය පූජා ඔප්පුකරන ස්ථානයක් කොට ගොඩනගනු ලැබේවා, ඒකේ අත්තිවාරම සවිකොට පිහිටුවනු ලැබේවා; හැට රියනක් උසටද හැට රියනක් පළලටද,

**4** මහත් ගල් පේළි තුනක් සහ අලුත් ලී පේළියකුත් ඇතුළු එය සාදනු ලැබේවා. වියදමද රජ ගෙයින් දෙනු ලැබේවා.

**5** තවද නෙබුකද්නෙගර් විසින් යෙරුසලමෙහි තිබෙන මාලිගාවෙන් රැගෙන බබිලෝනියට ගෙනෙනලද දෙවියන්වහන්සේගේ ගෘහයේ රන් රිදී භාණ්ඩ ආපසු දෙනු ලැබ යෙරුසලමෙහි තිබෙන මාලිගාවේ නියම තැන්වල තිබීමට ගෙනයනු ලබාවා, ඒවා දෙවියන්වහන්සේගේ ගෘහයෙහි ඔබ විසින් තැබිය යුතුය යනුය.

**6** ඒ නිසා ගහ එගොඩ සිටින දිශාධිපති තැන වන තත්තෙනයිද ඡෙතර්-බෝසෙනයිද ගහ එගොඩ සිටින අපර්සෙකාවරු වන ඔබ සැමගේ සහකාරයෝද යන ඔබ සැම එතැනින් ඇත්ව සිටින්න.

**7** දෙවියන්වහන්සේගේ මේ ගෘහයේ වැඩ කෙරීගත ගියාවේ. යුදෙව්වරුන්ගේ දිශාධිපතියාද යුදෙව්වරුන්ගේ වැඩිමහල්ලෝද දෙවියන්වහන්සේගේ මේ ගෘහය ස්වකීය ස්ථානයෙහි ගොඩනගන්නවා.

**8** ඇරත් දෙවියන්වහන්සේගේ මේ ගෘහයේ ගොඩනැගීම පිණිස ඔබ සැම විසින් යුදෙව්වරුන්ගේ ඒ වැඩිමහල්ලන්ට කළයුතු දේ කීමක්දැයි නියෝගයක් කරමි: එනම් ඒ මනුෂ්‍යයන්ට අවහිරයක් නොවන පිණිස රාජසන්නක දෙයින් එනම් ගහ එගොඩින් ලැබෙන ආදායමෙන් ඉක්මනින් ඔවුන්ට වියදම දෙන ලෙසය.

**9** ඔවුන්ට ස්වර්ගයේ දෙවියන්වහන්සේට මිහිරි සුවද ඔප්පුකර රජුගේද ඔහුගේ පුත්‍රයන්ගේද ජීවිත ශුභසිද්ධිය උදෙසා යාවඤ්ඤාකරන පිණිස,

**10** ඔවුන්ට ඔනෑකරන දේ එනම් යෙරුසලමෙහි සිටින පූජකයන්ගේ නියමය ප්‍රකාර ස්වර්ගයේ දෙවියන්වහන්සේට දවන පූජා ඔප්පුකිරීමට ගොන්නාමබන්ද බැටළුවන්ද බැටළුවන්ද තිරිහුදු ලුණුද මුදිකපානයද තෙල්ද දවස්පතා නොවරදවා ඔවුන්ට දෙනු ලැබේවා.

**11** තවද යමෙක් මේ ආඥාව කඩකළොත් ඔහුගේ ගෙයින් බාල්කයක් උදුරා තබා ඔහු උස්සා එහි ගසා තබන හැටියටත් ඔහුගේ ගෙයද මේ නිසා කසළ ගොඩක් කරනු ලබන හැටියටත් නියෝගයක් කරමි.

**12** මෙක වෙනස්කර යෙරුසලමෙහි තිබෙන දෙවියන්වහන්සේගේ මේ ගෘහය විනාශකරන්නට තමුන්ගේ අත දිගුකරන සියලු රජුන්ද ජාතීන්ද ස්වකීය නාමය එහි පිහිටුවුවාවූ දෙවියන්වහන්සේ

විනාශකරනසේකිවා. ආරියුෂ් නම් මම නියෝගයක් කෙළෙමි; එය ඉක්මනින් ඉෂ්ටකරනු ලැබේවා යනුයි.

**13** එවිට ගහ මෙගොඩ සිටි දිශාධිපති තැනවූ තත්තෙනයිද ඡෙතර්-බෝසෙනයිද ඔවුන්ගේ සහකාරයෝද ආරියුෂ් රජු විසින් ආඥාව එවූ බැවින් ඉක්මනින් ඒ හැටියට කළෝය.

**14** යුදෙව්වරුන්ගේ වැඩිමහල්ලෝද අනාගතවක්තෘවූ හග්ගයිගෙන් ඉද්දෝගේ පුත්‍රවූ ගෙකරියාගෙන් අනාගතවාක්‍ය හේතුකොටගෙන ගොඩනගා සඵලවූවෝය. ඔව්හු ඉශ්‍රායෙල්හි දෙවියන්වහන්සේගේ ආඥාවේ හැටියටත් කෝරෙෂ්ගේද ආරියුෂ්ගේද පාර්සියාවේ රජවූ අර්තක්ෂස්තාගේද නියෝගයේ හැටියටත් ගොඩනගා නිමකළෝය.

**15** ආරියුෂ් රජුගේ රජකමකිරීමේ හවෙති අවුරුද්දේ අදාර් මාසයේ තුන්වෙනි දින මේ ගෘහය නිමකරන ලද්දේය.

**16** ඉශ්‍රායෙල් පුත්‍රයෝද පූජකයෝද ලෙව්වරුද වාල්කමෙන් මිදී ආවාටු අනික් අයද දෙවියන්වහන්සේගේ ගෘහයේ කැපකිරීමේ කෘත්‍යය ප්‍රීතියෙන් පැවැත්තුවෝය.

**17** තවද ඔව්හු දෙවියන් වහන්සේගේ මේ ගෘහය කැපකිරීමේදී ගොනුන් සියයක්ද බැටළුවන් දෙසියයක්ද බැටළුපැටවුන් හාරසියයක්ද ඉශ්‍රායෙල්හි ගෝත්‍රවල ගණන ලෙස සියලු ඉශ්‍රායෙල්වරුන් උදෙසා පාප පූජාවක් කොට එළුවන් දොළොස්දෙනෙක්ද ඔප්පුකළෝය.

**18** මෝසෙස්ගේ පොතේ ලියා තිබෙන ප්‍රකාරයට ඔව්හු පූජකයන් ඔවුන්ගේ කොට්ඨාසවල හැටියටත් ලෙව්වරුන් ඔවුන්ගේ පංක්තිවල හැටියටත් යෙරුසලමෙහි දෙවියන්වහන්සේගේ මෙහෙය පිණිස පත්කළෝය.

**19** වහල්කමෙන් මිදී ආ තැනැත්තෝ පළමුවෙනි මාසයේ දහහතරවෙනි දින පාස්කුව පැවැත්තුහ.

**20** මක්නිසාද පූජකයෝද ලෙව්වරුද එක්කෙනෙකු මෙන් පිරිසිදුවී සිටියෝය; ඔවුන් සියල්ලෝ පිරිසිදුව සිට, වාල්කමෙන් මිදී ආ සියල්ලන් උදෙසාද පූජකයන්වූ තමුන්ගේ සහෝදරයන් උදෙසාද තමුන්ම උදෙසාද පාස්කු බැටළුපැටවුන් මැරුවෝය.

**21** එසේ වාල්කමෙන් හැරී ආ ඉශ්‍රායෙල් පුත්‍රයෝත් ඉශ්‍රායෙල්වරුන්ගේ දෙව්වූ ස්වාමීන්වහන්සේ සොයන්නට දේශයේ ජාතීන්ගේ අපිරිසිදුකමෙන් වෙන්වී ඔවුන්ට එකතුවුණ සියල්ලෝත් පාස්කුව වළඳා,

**22** මුහුන් නොදැමූ රොටි මංගල්‍යය සත් දවසක් ප්‍රීතියෙන් පැවැත්තුවෝය. මක්නිසාද දෙවියන්වහන්සේගේ එනම් ඉශ්‍රායෙල්හි දෙවියන්වහන්සේගේ ගෘහයේ වැඩට ඔවුන්ගේ අත් සවිකරන හැටියට අෂූර්හි රජුගේ සිත ඔවුන් වෙතට හැරවීමෙන් ස්වාමීන්වහන්සේ ඔවුන් ප්‍රීතිකෙරෙවුසේක.

## පරිච්ඡේදය 7

**1** ඌ කාරණවලට පසු පාර්සියාවේ අර්තක්ෂස්තාගේ රජකමකිරීමේදී එස්රා බබිලෝනියෙන් ගියේය. එස්රා සොරායාගේ පුත්‍රයාය, ඔහු අසරියාගේ පුත්‍රයාය, ඔහු හිල්කියාගේ පුත්‍රයාය,

**2** ඔහු ෂල්ලම්ගේ පුත්‍රයාය, ඔහු ශාදොක්ගේ පුත්‍රයාය, ඔහු අහිට්බ්ගේ පුත්‍රයාය,

**3** ඔහු අමරියාගේ පුත්‍රයාය, ඔහු අසරියාගේ පුත්‍රයාය, ඔහු මෙරායොත්ගේ පුත්‍රයාය,

**4** ඔහු සෙරහියාගේ පුත්‍රයාය, ඔහු උසියාගේ පුත්‍රයාය, ඔහු බුක්කිගේ පුත්‍රයාය,

**5** ඔහු අබ්නිව්ගේ පුත්‍රයාය, ඔහු පිනෙහාස්ගේ පුත්‍රයාය, ඔහු එලෙයාසර්ගේ පුත්‍රයාය, ඔහු උත්තම පූජකයා වූ ආරොන්ගේ පුත්‍රයාය.

**6** මේ එස්රා ඉශ්‍රායෙල්ගේ දෙව්වූ ස්වාමීන්වහන්සේ විසින් දුන් මෝසෙස්ගේ ව්‍යවස්ථාව ගැන සමර්ථ ලියන්නෙකි. ඔහු කෙරෙහි තිබුණු ඔහුගේ දෙව්වූ ස්වාමීන්වහන්සේගේ භස්තය ප්‍රකාරයට ඔහු ඉල්ලූ සියල්ල රජුපුරවෝ ඔහුට දුන්නාහ.

**7** තවද අර්තක්ෂස්තා රජුගේ සත්වෙනි අවුරුද්දේදී ඉශ්‍රායෙල් පුත්‍රයන්ගෙන්ද පූජකයන්ගෙන්ද ලෙව්වරුන්ගෙන්ද ගෘහනාකාරයන්ගෙන්ද දොරටුපාලයන්ගෙන්ද නෙතිනිම්වරුන්ගෙන්ද සමහරුත් යෙරුසලමට ආවෝය.

**8** ඔහු රජුගේ සත්වෙනි අවුරුද්දේ පස්වෙනි මාසයේදී යෙරුසලමට ආයේය.



**9** මක්නිසාද ඔහු පළමුවෙනි මාසයේ පළමුවෙනිදා බබිලෝනියෙන් පිටත්ව, ඔහු කෙරෙහි තිබුණු ඔහුගේ දෙවියන්වහන්සේගේ යහපත් හස්තය ප්‍රකාරයට පස්වෙනි මාසයේ පළමුවෙනිදා යෙරුසලමට පැමිණුණේය.

**10** එස්රා ස්වාමීන්වහන්සේගේ ව්‍යවස්ථාව සොයන්නටත් පවත්වන්නටත් ඉග්‍රායෙල්හි පනත්ද විනිශ්චයයන්ද උගන්වන්නටත් තමාගේ සිත යොමුකර ගත්තේය.

**11** ස්වාමීන්වහන්සේගේ ආඥාවල වචනද ඉග්‍රායෙල්ට දුන් උන්වහන්සේගේ පනත්ද ගැන තේරුම ඇති කෙනෙක්වූ ලියන්නා එනම් එස්රා පූජකයාට අර්තක්ෂස්තා රජු විසින් දෙනලද ලියුමේ පිටපත මේය:

**12** රාජාධිරාජවූ අර්තක්ෂස්තා විසින් ස්වර්ගයේ දෙවියන්වහන්සේගේ ව්‍යවස්ථාවේ සම්පූර්ණ ලියන්නෙක්ව සිටින පූජකවූ එස්රාට...යනාදි ලියාපවන වගනම-

**13** මාගේ රාජ්‍යයේ සිටින ඉග්‍රායෙල් සෙනහගෙන්ද ඔවුන්ගේ පූජකයන්ගෙන්ද ලෙවිවරුන්ගෙන්ද යෙරුසලමට යනට කැමති සියල්ලන්ට ඔබ සමඟ යනට ප්‍රථවන කියා නියෝගයක් කරමි.

**14** මක්නිසාද ඔබ අතේ තිබෙන ඔබේ දෙවියන්වහන්සේගේ ව්‍යවස්ථාව ලෙස යුදා සහ යෙරුසලම ගැන විභාග කරන පිණිසත්,

**15** රජු සහ ඔහුගේ මන්ත්‍රීන් විසින් යෙරුසලමෙහි වාසස්ථානය ඇති ඉග්‍රායෙල්ගේ දෙවියන්වහන්සේට කැමැත්තෙන් පිදූ රිදීද රන්ද මුළු බබිලෝනි රටේ ඔබට ලැබෙන රන් රිදී සියල්ලද,

**16** යෙරුසලමෙහි තිබෙන තමුන්ගේ දෙවියන්වහන්සේගේ ගෘහය උදෙසා සෙනහ සහ පූජකයන් කැමැත්තෙන් දෙන පඩුරුත් සමඟ ගෙනයන පිණිසත්, රජු සහ ඔහුගේ මන්ත්‍රීන් සත්දෙනා විසින් ඔබ යවනු ලබන්නෙහිය.

**17** එබැවින් ඔබ ගොනුන්ද බැටළුවන්ද බැටළුපැටවුන්ද ඒ සමඟ ඕනෑකරන ආහාර පූජා සහ පාන පූජාද කඩිනමින් මේ මුදලෙන් ගෙන යෙරුසලමෙහි තිබෙන ඔබ සැමගේ දෙවියන්වහන්සේගේ ගෘහයේ පූජාසනය පිට ඔප්පුකරන්න.

**18** ඉතුරුවෙන රන් රිදිවලින් ඔබටත් ඔබේ සහෝදරයන්ටත් කරන්ට හොඳව පෙනෙන දෙයක් ඔබ සැමගේ දෙවියන්වහන්සේගේ කැමැත්ත ලෙස කරන්න.

**19** තවද ඔබේ දෙවියන්වහන්සේගේ ගෘහයේ මෙහෙය පිණිස ඔබට දෙනලද හාණ්ඩ යෙරුසලමේ දෙවියන්වහන්සේ ඉදිරියෙහි බාරදෙන්න.

**20** තවත් ඔබේ දෙවියන්වහන්සේගේ ගෘහය උදෙසා දෙන්නට ඔබට ඕනෑකරන දේවල් රජුගේ හාණ්ඩාගාරයෙන් රැගෙන දෙන්න.

**21** අර්තක්ෂස්තා රජු වන මම ස්වර්ගයේ දෙවියන්වහන්සේගේ ව්‍යවස්ථාවේ ලියන්නා වන පූජකවූ එස්රා විසින් ඔබ සැමගෙන් ඉල්ලන සියල්ල,

**22** රිදී තලෙන්ත සියයක් වුවත් තිරිඟු කෝර . සියයක් වුවත් මුද්‍රිකපාන බාත්7:22 බාත් එකක් ගැලොම් හතරහමාරයි. සියයක් වුවත් තෙල් බාත් සියයක් වුවත් ලුණු කොපමණ වුවත් ඉක්මනින් දෙන හැටියට ගහ එගොඩ සිටින සියලු ගබඩාකාරයන්ට නියෝගයක් කරමි.

**23** ස්වර්ගයේ දෙවියන්වහන්සේ විසින් අණකර තිබෙන සියල්ල ස්වර්ගයේ දෙවියන්වහන්සේගේ ගෘහය උදෙසා හරියාකාර කරනු ලැබේවා; එසේය, රජුගෙන් ඔහුගේ පුත්‍රයන්ගෙන් රාජ්‍යය කෙරෙහි උදහස පැමිණෙන්නට වෙන්වෙත් මක්නිසාද?

**24** තවද පූජකයන්, ලෙවිවරුන්, ගායනාකාරයන්, දොරටුපාලයන්, නෙතිනිමවරුන් යන මොවුන් කිසිවෙකුගෙන්වත් දෙවියන්වහන්සේගේ මේ ගෘහයේ මෙහෙකරුවන්ගෙන්වත් තීරුවද ආදායමද සු-ගම්ද අයකරන්ට ඔබ සැමට බලය නැති බව දැනගන්න.

**25** එස්රා, ඔබ වනාහි ගහ එගොඩ සිටින සියලු සෙනහ විනිශ්චයකරන පිණිස ඔබේ දෙවියන්වහන්සේගේ ව්‍යවස්ථාවන් දන්නාවූ විනිශ්චයකාරයන්ද නඩුකාරයන්ද ඔබේ අතේ තිබෙන ඔබේ දෙවියන්වහන්සේගේ ප්‍රඥාව ලෙස පත්කරන්න; ඒවා නොදන්න අයට උගන්වන්න.

**26** ඔබේ දෙවියන්වහන්සේගේ ව්‍යවස්ථාවද රාජ ආඥාවද නොපවත්වන සියල්ලන්ට මරණයෙන් හෝ රටින් පිටදැමීමෙන් හෝ දේපළ7:26 හෙවත්, දඩගැසීමෙන්. රාජසන්නක කිරීමෙන් හෝ හිර අඩස්සිකිරීමෙන් හෝ වහාම යුක්තිය ඉෂ්ටකරනු ලැබේවා යනුය.

**27** මෙසේ යෙරුසලමෙහි තිබෙන ස්වාමීන්වහන්සේගේ ගෘහය අලංකාර කරන්ට රජුගේ සිතෙහි

කැමැත්තක් ඉපදෙවුවාට, රජද රජුගේ මන්ත්‍රීවරුන්ද රජුගේ සියලු බලවත්ත අධිපතින්ද ඉදිරියෙහි මට කරුණාව ලැබීමට සැලස්සුවාට අපේ පියවරුන්ගේ දෙවිවූ ස්වාමීන්වහන්සේට ප්‍රශංසාවේවා.

**28** මම වනාහි මා කෙරෙහි තිබුණු මාගේ දෙවිවූ ස්වාමීන්වහන්සේගේ හස්තය නිසා බලවත්වී, මා සමඟ යාමට ඉග්‍රායෙල්වරුන් අතරෙන් ප්‍රධානීන් රැස්කරගත්තෙමි.

## පරිච්ඡේදය 8

**අ**ර්තක්ෂස්තා රජුගේ රජකමකිරීමේදී මා සමඟ බබිලෝනියේ සිට ආවාටු අයගේ පියවංගවල ප්‍රධානීහු මොවුහුය. ඔවුන්ගේ පෙළපත් ලේඛනයන් මෙසේය.

**2** පිනෙහාස්ගේ පුත්‍රයන්ගෙන් ගේර්ෂොමය. ඊතාමාර්ගේ පුත්‍රයන්ගෙන් ආනියෙල්ය. ආවිත්ගේ පුත්‍රයන්ගෙන් හට්ටුෂය.

**3** පරොෂ්ගේ පුත්‍රයන්ගෙන් එක්කෙනෙක්වූ ෂෙකනියාගේ පුත්‍රයන්ගෙන් සෙකරියාය. ඔහු සමඟ පෙළපත් වශයෙන් පිරිමි එකසිය පනසක් ලියවුණේය.

**4** පාහත්මෝවබ්ගේ පුත්‍රයන්ගෙන් ගෙරහියාගේ පුත්‍රවූ එලියෙහෝනයි සහ ඔහු සමඟ පිරිමි දෙසියයක්ය.

**5** ෂෙකනියාගේ පුත්‍රයන්ගෙන් යහසියෙල්ගේ පුත්‍රයා සහ ඔහු සමඟ පිරිමි තුන්සියයක්ය.

**6** ආදිත්ගේ පුත්‍රයන්ගෙන් යොනාතාන්ගේ පුත්‍රවූ ඒබේද් සහ ඔහු සමඟ පිරිමි පනසක්ය.

**7** ඒලාමගේ පුත්‍රයන්ගෙන් අතලියාගේ පුත්‍රවූ යෙෂායා සහ ඔහු සමඟ පිරිමි හැත්තෑවක්ය.

**8** ෂෙපරියාගේ පුත්‍රයන්ගෙන් මිබායෙල්ගේ පුත්‍රවූ සෙබ්දියා සහ ඔහු සමඟ පිරිමි අසූවක්ය.

**9** යෝවාබ්ගේ පුත්‍රයන්ගෙන් යෙහියෙල්ගේ පුත්‍රවූ ඔබ්දියා සහ ඔහු සමඟ පිරිමි දෙසිය දහඅට දෙනෙක්ය.

**10** ෂෙලොමිත්ගේ පුත්‍රයන්ගෙන් යෝසිපියාගේ පුත්‍රයා සහ ඔහු සමඟ පිරිමි එකසිය හැටක්ය.

**11** බෙබ්බියගේ පුත්‍රයන්ගෙන් බෙබ්බියගේ පුත්‍රවූ සෙකරියා සහ ඔහු සමඟ පිරිමි විසිඅටදෙනෙක්ය.

**12** අස්ගාද්ගේ පුත්‍රයන්ගෙන් හක්කාටාන්ගේ පුත්‍රවූ යෝහානාන් සහ ඔහු සමඟ පිරිමි එකසිය දහදෙනෙක්ය.

**13** අදොනිකාමගේ පුත්‍රයන්ගෙන් අන්තීමයන්වූ එලිපෙලෙන්ද යෙවුයෙල්ද ෂෙමායාද යන නම් සඳහන් අය සහ ඔවුන් සමඟ පිරිමි හැටක්ය.

**14** බිග්වායිගේ පුත්‍රයන්ගෙන් ඌතයි සහ සබ්බද්ය; ඔවුන් සමඟ පිරිමි හැත්තෑවකුන්ය.

**15** අහවාට ගලායන ගංගාව ළඟට මම ඔවුන් රැස්කෙළෙමි; අපි එහි තුන් දවසක් කුඩාරම් ගසාගත සිටියෙමු. මම සෙනහඳ පූජකයන්ද බලා ලෙවි පුත්‍රයන්ගෙන් කිසිවෙකු නැති බව දුටිමි.

**16** එවිට මම එලියෙසර්ද අරියෙල්ද ෂෙමායාද එල්නාතාන්ද යාරිබ්ද එල්නාතාන්ද නාතාන්ද සෙකරියාද මෙෂුල්ලාමද යන ප්‍රධානීන් සහ යෝයාරිබ්ද එල්නාතාන්ද යන උගන්වන්නන්ද කැඳවාගෙන,

**17** කාසිපියා යන ස්ථානයේ සිටිය ප්‍රධානියාට ඉද්දෝ වෙතට ඔවුන් යවමින්, අපේ දෙවියන්වහන්සේගේ ගෘහයට සේවකයන් අප වෙතට කැඳවාගෙන එන පිණිස ඉද්දෝටත් කාසිපියා යන ස්ථානයෙහි සිටිය ඔහුගේ සහෝදරයන් වන නෙතීනිමවරුන්ටත් කිය යුතුදේ ඔවුන්ට කිමි.

**18** ඔවුහුද අප කෙරෙහි තිබුණු අපේ දෙවියන්වහන්සේගේ යහපත් හස්තය ප්‍රකාරයට ඉග්‍රායෙල්ගේ පුත්‍රයා වන ලෙවිගේ පුත්‍රවූ මාලිගේ පුත්‍රයන්ගෙන් බුද්බිමත් මිනිසෙකුදු, ෂේරෙබියාද ඔහුගේ පුත්‍රයන් සහ සහෝදරයන්ද දහඅට දෙනෙකුත්,

**19** හෂබියාද ඔහු සමඟ මෙරාරිගේ පුත්‍රයන්ගෙන් යෙෂායාද ඔහුගේ සහෝදරයන්ද ඔවුන්ගේ පුත්‍රයන්ද විසි දෙනෙකුත්,

**20** ලෙවිවරුන්ගේ මෙහෙයට ආවින් සහ අධිපතින් විසින් නියමකළ නෙතීනිමවරුන්ගෙන් නෙතීනිමවරුන් දෙසිය විසි දෙනෙකුත් අප වෙතට කැඳවාගෙන ආවෝය. ඔවුන් සියල්ලෝම නම වශයෙන් සඳහන්කරනලද්දෝය.

**21** එවිට අපේ දෙවියන්වහන්සේ ඉදිරියෙහි යටහත්වී අපටත් අපේ බාලයන්ටත් අපේ සියලු

සමපත්වලටත් සඵලවත් ගමනක් ලැබෙන හැටියට උන්වහන්සේගෙන් ඉල්ලන පිණිස එහි අභවා ගංගාව ළඟදී උපවාසයක් ප්‍රසිද්ධකළෙමි.

**22** මක්නිසාද: අපේ දෙවියන්වහන්සේගේ හස්තය උන්වහන්සේ සොයන සියල්ලන් කෙරෙහි යහපත පිණිස වන්නේය කියාත්, උන්වහන්සේගේ බලයද උදහසද උන්වහන්සේ අත්හරින සියල්ලන්ට විරුද්ධව පවත්නේය කියාත් අප විසින් රජුට කියා තිබුණු නිසා, ගමන් මාර්ගයේදී අප සතුරන්ගෙන් ආරක්ෂාකරන පිණිස හේවා හමුදාවක්ද අසරුවන්ද රජුගෙන් ඉල්ලනට ලජ්ජාවිමි.

**23** එබැවින් අපි නිරාහාරව සිට මේ ගැන අපේ දෙවියන්වහන්සේට යාවකුකෙළෙමු. උන්වහන්සේද අපේ කන්තලවව පිළිගත්සේක.

**24** එවිට මම ප්‍රධාන පූජකයන්ගෙන් දොළොස්දෙනෙක් එනම් ඡේරෙබියාද හෂබියාද ඔවුන් සමඟ ඔවුන්ගේ සහෝදරයන්ගෙන් දස දෙනෙක්ද තෝරාගෙන,

**25** රජුද ඔහුගේ මන්ත්‍රීවරුන්ද අධිපතින්ද එහි සිටි සියලු ඉශ්‍රායෙල්වරුන්ද විසින් අපේ දෙවියන්වහන්සේගේ ගෘහය උදෙසා ඔප්පුකළ පඩුර වන රිදී රන්ද භාණ්ඩද ඔවුන්ට කිරා භාරදුනිමි.

**26** රිදී තලෙන්ත හසිය පනහකුත් රිදී භාණ්ඩ තලෙන්ත සියයකුත්; රන් තලෙන්ත සියයකුත්;

**27** දරික්. මිල දහසක් වටින රන් තල විස්සකුත්; රන්මෙන් අනර්ඝවූ හොඳ දිස්තිමත් පිත්තල භාජන දෙකකුත් ඔවුන් අතට කිරා දුනිමි.

**28** මම ඔවුන්ට කථාකොට: ඔබ සැම ස්වාමීන්වහන්සේට ගුද්ධ අයය; භාණ්ඩත් ගුද්ධය; මේ රන් රිදී ඔබ සැමගේ පියවරුන්ගේ දෙවිවූ ස්වාමීන්වහන්සේට කරනලද ස්වේච්ඡා පූජාවක්ය.

**29** යෙරුසලමෙහි ස්වාමීන්වහන්සේගේ ගෘහයේ ඇතුල් ගෙවල්වලදී ඔබ සැම ප්‍රධාන පූජකයන් සහ ලෙවිවරුන්ද ඉශ්‍රායෙල් පියවංශවල අධිපතින්ද ඉදිරිපිටදී කිරන තුරු මුර කරමින්, මෙවා ප්‍රවේසමකරගන්නැයි කිමි.

**30** මෙසේ පූජකයෝත් ලෙවිවරුත් කිරනලද ඒ රිදී රන්ද භාණ්ඩද යෙරුසලමේ අපේ දෙවියන්වහන්සේගේ ගෘහයට ගෙනෙන පිණිස භාරගත්තෝය.

**31** ඉක්බිති අපි පළමුවෙනි මාසයේ දොළොස්වෙනිදා යෙරුසලමට යන පිණිස අභවා ගහ ළඟ සිට පිටත්වුණෙමු. අපේ දෙවියන්වහන්සේගේ හස්තය අප කෙරෙහි විය, උන්වහන්සේ සතුරන්ගේ අතිනුත් මග රැක සිටි අයගෙනුත් අප ගැළෙවූසේක.

**32** අපි වනාහි යෙරුසලමට පැමිණ තුන් දවසක් උන්නෙමු.

**33** සතරවෙනිදා ඒ රිදී රන්ද බඩුද සියල්ලම ගණන හා බර ප්‍රකාරයට, පූජකයා වූ උරියාගේ පුත්‍ර වූ මෙරේමොත් අතට අපේ දෙවියන්වහන්සේගේ ගෘහයේදී කිරා දෙනලද්දේය.

**34** ඒ මුළු බරද ඒ කාලයෙහි ලියන්ට යෙදුණේය. ඔහු සමඟ පිනෙහාස්ගේ පුත්‍ර වූ එලෙයාසර් සිටියේය; ඔවුන් සමඟ යේෂුවාගේ පුත්‍ර වූ යෝසාබාද්ද බිත්නුයිගේ පුත්‍ර වූ නොවදියාද යන ලෙවිවරුත් සිටියෝය.

**35** හැරී ආවා වූ වාල්කමේ පුත්‍රයෝ ඉශ්‍රායෙල්ගේ දෙවියන්වහන්සේට දවන පූජා පිණිස සියලු ඉශ්‍රායෙල්වරුන් උදෙසා ගොන් දොළොස් දෙනෙක්ද බැටළුවන් අනූ හදෙනෙක්ද බැටළුවන් වූන් හැත්තෑ හත්දෙනෙක්ද පාප පූජාවක් පිණිස එළවන් දොළොස් දෙනෙක්ද ඔප්පුකළෝය. ඒ සියල්ල ස්වාමීන්වහන්සේට ඔප්පුකළ දවන පූජාවක්ය.

**36** තවද ඔවුහු රජුගේ ආඥා ගහ මෙගොඩ සිටිය රජුගේ දිශාධිපතින්ටත් ආණ්ඩුකාරයන්ටත් භාරදුන්නෝය. ඔවුහු සෙනහටත් දෙවියන්වහන්සේගේ ගෘහයටත් උපකාරකළෝය.

## පරිච්ඡේදය 9

**ම**ේ කාරණා නිමවූ කල අධිපතිහු මා ළඟට ඇවිත් කථාකොට: ඉශ්‍රායෙල් සෙනහත් පූජකයෝත් ලෙවිවරුත් දේශවල වැසියන්වූ කානාන්වරුන්ගේද හිත්තිවරුන්ගේද පෙරිස්සිවරුන්ගේද යෙබුසිවරුන්ගේද අමමෝනිවරුන්ගේද මෝවබවරුන්ගේද මිසරවරුන්ගේද අමෝරිවරුන්ගේද පිළිකුල් ක්‍රියා කරමින්, ඔවුන්ගෙන් වෙන්නොවී සිට,

**2** ඔවුහු තමන්ටත් තමන්ගේ පුත්‍රයන්ටත් ඔවුන්ගේ දූවරුන්ගෙන් භාර්යාවන් ගත්තෝය; මෙසේ ගුද්ධ වංශය දේශවල ජනයන් සමඟ මිශ්‍රවූය. එසේය, මේ අපරාධයට මූලිකවූවෝත් අධිපතින් හා

මුලාදැනියෝයයි කීවෝය.

**3** මම මේ කාරණාව අසා, මාගේ වස්ත්‍රයත් සඵවත් ඉරාගෙන, මාගේ හිසකේද රැවුලද උදුරා, ත්‍රස්තවී හිඳගනිමි.

**4** එවිට වාල්කමෙන් ආ තැනැත්තන්ගේ අපරාධය නිසා ඉග්‍රායෙල්වරුන්ගේ දෙවියන්වහන්සේගේ වචනවලට වෙවුලු හැමදෙනම මා ළඟට රැස්වූවෝය; මම වනාහි සවස පූජාව ඔප්පුකරන තුරු ත්‍රස්තව හිඳගනිමි.

**5** සවස පූජාවේ වෙලාවට මාගේ ශෝක භාවයෙන් නැගිට, ඉරාගත් මාගේ වස්ත්‍රයද මාගේ සඵවද ඇතුළු දණින් හිඳ, මාගේ දෙවිවූ ස්වාමීන්වහන්සේ දෙසට මාගේ අත් විදහාගත කටාකොට:

**6** මාගේ දෙවියන්වහන්ස, මම ලජ්ජාවට පත්වී, මාගේ දෙවිවූ ඔබ දෙසට මාගේ මුහුණ ඔසවන්නට විලිඛියෙන් සිටිමි. මක්නිසාද අපේ අපරාධ අපේ ඉස්වලටත් උඩින් වැඩිවී, අපේ වරදකාරකම ස්වර්ගය දක්වා නැගී තිබේ.

**7** අපේ පියවරුන්ගේ දවස්වල පටන් අද දක්වා අපි අතිශයින් වරදකාරයෝව සිට, අපේ අපරාධ නිසා අපිද අපේ රජවරුද අපේ පූජකයෝද අද දවසේ තිබෙන හැටියට දේශවල රජවරුන් අතටත් කඩුවටත් වාල්කමටත් කොල්ලකෑමටත් මුහුණේ ලජ්ජාවටත් පාවාදෙනු ලැබීමුව.

**8** එහෙත් දැන් අපෙන් ස්වල්ප දෙනෙකු ඉතුරු කරන පිණිසත් ස්වකීය ශුද්ධස්ථානයෙහි අප පිහිටුවන පිණිසත් ස්වල්ප වෙලාවකට අපේ දෙවිවූ ස්වාමීන්වහන්සේගෙන් අපට කරුණාව ලැබී තිබේ. මෙසේ අපේ දෙවියන්වහන්සේ අපේ ඇස් පිළියකර, අපේ වාල්කමේදී අපට ස්වල්ප සහනයක් දෙනසේක.

**9** මක්නිසාද අපි වාල්ලය; නුමුත් අපේ වාල්කමේදී අපේ දෙවියන්වහන්සේ අප අත් නොහැර, අපේ දෙවියන්වහන්සේගේ ගෘහය ගොඩනැගීමටත් ඒකේ බිඳුම හරි ගැස්සීමටත් අප ජීවත්කරන හැටියටද, යුදාහින් යෙරුසෙලමෙහින් අපට පවුරක් දෙන හැටියටද, පාර්සියාවේ රජවරුන්ගේ ඇස් හමුවෙහි අපට කරුණාව පෙන්නුසේක.

**10** එබැවින් අපේ දෙවියන්වහන්ස, මෙසේ වූ කල්හි අපි කුමක් කියමුද? මක්නිසාද ඔබගේ මෙහෙකරුවන්වූ ප්‍රොජේතවරුන් ලවා ඔබ අණකෙරෙවු ඔබගේ ආඥාවන් අපි අත්ඇරියෙමුව.

**11** එනම: ඔබ සැම හිමිකරගත්ට යන දේශය එහි ජනයන්ගේ පිළිකුල්වලින්ද කිලටුකමවලින්ද එක් කෙළවරක සිට අනික් කෙළවර දක්වා පිරී තිබේ; ඔවුන්ගේ අපචිත්‍රකම නිසා ඒක අපචිත්‍ර දේශයක්ව තිබේ.

**12** ඒ නිසා ඔබ සැම බලවත්ව සිට, දේශයේ සාරවත්කම හුක්තිවිඳ, ඒක සදාකාලයටම ඔබ සැමගේ දරුවන්ට උරුමකරදෙන පිණිස, ඔබ සැමගේ දූවරුන් ඔවුන්ගේ පුත්‍රයන්ට දෙන්නටත් ඔවුන්ගේ දූවරුන් ඔබ සැමගේ පුත්‍රයන්ට ගන්නටත් ඔවුන්ගේ සමාදානයද ශුභසිද්ධියද කිසිකලක සොයන්නටත් එපායයි ඔබ අණකර තිබේ.

**13** ඉතින් අපේ නපුරු ක්‍රියාද මහත් වරදකාරකමද නිසා අපට පැමිණි සියල්ලට පසුව, අපේ දෙවිවූ ඔබ විසින් අපේ අයුතුකමවල තරමට අවිච්ඡිනොකර මෙයාකාර ගැලවීමක් අපට ඉතිරිකරදී තිබියදීත්,

**14** අපි නැවත ඔබගේ ආඥා කඩකර, මේ පිළිකුල් දේ කරන ජනයන් හා සමඟ නැකම බඳිමුද? එසේ කළොත්, එක්කෙනෙක්වත් ගැලවී ඉතුරු නොවෙන ලෙස අප නැතිකර දමන තුරු ඔබ අප කෙරෙහි උදහස් නොවනසේක්ද?

**15** ඉග්‍රායෙල්ගේ දෙවිවූ ස්වාමීන්වහන්ස, ඔබ ධර්මිෂ්ඨය; මක්නිසාද අද තිබෙන ලෙස අපි ස්වල්ප දෙනෙක්ව ඉතුරුව සිටීමුව. මෙන්න, අපි ඔබ ඉදිරියේ අපේ අපරාධවල ගැලී සිටීමුව; මක්නිසාද මේ කාරණය නිසා ඔබ ඉදිරියේ කිසිවෙකුට සිටිය නොහැකියයි කීවෙය.

## පරිච්ඡේදය 10

**1** ස්ථරා අඩමින් දෙවියන්වහන්සේගේ ගෘහය ඉදිරියේ වැටී ඉද යාවඤාකොට පව කියා සිටියදී, ඉග්‍රායෙල්වරුන්ගෙන් පුරුෂයන්ද ස්ත්‍රීන්ද ළමයින්ද ඉතා මහත් සමූහයක් ඔහු වෙතට රැස්වුණෝය. මක්නිසාද සෙනඟ බොහෝසෙයින්ම ඇඬුවෝය.

**2** එවිට ඒලාමගේ පුත්‍රයෙක්වූ යෙහියෙල්ගේ පුත්‍රවූ ෂෙකනියා එස්ථරාට උත්තරදෙමින්: අපේ



දෙවියන්වහන්සේට විරුද්ධව වරදකොට දේශයේ ජනයන්ගෙන් අන්‍ය ජාති ස්ත්‍රීන් පාවාගනිමු.  
එසේ වුවත් ඉශ්‍රායෙල්ට මේ ගැන බලාපොරොත්තු තිබේ.

**3** ඒ නිසා ඒ සියලු භාර්යාවන්ද ඔවුන්ගෙන් උපන් දරුවන්ද පහකරන ලෙස මාගේ ස්වාමිහුගේද  
අපේ දෙවියන්වහන්සේගේ ආඥාවට වෙවුලන්නන්ගේද දැනමුතුකමේ හැටියට අපේ  
දෙවියන්වහන්සේ සමඟ ගිවිසුමක් කරමු; ව්‍යවස්ථාව ලෙසද කරනු ලැබේවා. නැගිටින්න;

**4** මේ කාරණය ඔබට අයිතිය, අපිත් ඔබ සමඟ සිටිමුව. බලවත්ව සිට ඒක කරන්නැයි එස් රාට  
කිවෙයි.

**5** එවිට එස් රා නැගිට ඒ වචනයේ ප්‍රකාරයට කරන ලෙස පූජකයන්ගේද ලෙවිවරුන්ගේද සියලු  
ඉශ්‍රායෙල්වරුන්ගේද අධිපතින් දිවුරෙවුවෙයි. ඔවුහු දිවුළෝය.

**6** එවිට එස් රා දෙවියන්වහන්සේගේ ගෘහය ඉදිරියෙන් නැගිට එලියාෂීබගේ පුත්‍රවූ  
යෙහෝහානාන්ගේ ඇතුල් ගෙට ගියේය. ඔහු එහි ගොස් කෑම නොකා වතුර නොබී සිටියේය.  
මක්නිසාද වාල්කමෙන් ආ අයගේ අපරාධය ගැන ඔහු වැලපුණේය.

**7** එවිට යෙරුසලමට රැස්වෙන්නට කියාද, අධිපතින්ගෙන් වැඩිමහල්ලන්ගෙන් දැනමුතුකමේ හැටියට  
තුන් දවසක් ඇතුළතදී යමෙක් නාවොත්,

**8** ඔහුගේ සියලු දේපළ දඩයට ගත්තත් වාල්කමෙන් ආවාට අයවලුන්ගේ සභාවෙන් ඔහු  
වෙන්කරන්නටත් වෙයි කියාද, වාල්කමෙන් ආ සියල්ලන්ට යුදාහි සහ යෙරුසලමෙහිත් ඔවුහු  
ප්‍රකාශකළෝය.

**9** එවිට යුදාහිද බෙන්යමින්හිද සියලු මනුෂ්‍යයෝ තුන් දවස ඇතුළත යෙරුසලමට රැස්වූවෝය; ඒ  
දවස නවවෙනි මාසයේ විසිවෙනිදාය. මුළු සෙනඟ මේ කාරණය නිසාත් තද වර්ෂාව නිසාත්  
දෙවියන්වහන්සේගේ ගෘහය ඉදිරිපිට එළිමහෙන් වෙවුලමින් ඉදගෙන උන්නෝය.

**10** එස් රා පූජකයා නැගිට සිට ඔවුන්ට කථාකොට: ඉශ්‍රායෙල්ගේ වරදකාරකම වැඩිකරන හැටියට  
ඔබ සැම අන්‍ය ජාති ස්ත්‍රීන් පාවාගත්තහුය.

**11** එබැවින් දැන් ඔබ සැමගේ පියවරුන්ගේ දෙවිවූ ස්වාමීන්වහන්සේට පව කියාදී,  
උන්වහන්සේගේ කැමැත්ත කරමින්, දේශයේ ජාතීන්ගෙනුත් අන්‍ය ජාති ස්ත්‍රීන්ගෙනුත්  
වෙන්වෙන්නැයි කිවෙයි.

**12** එවිට මුළු සභාව මහත් හඬකින් උත්තරදෙමින්: ඔබ අප ගැන කී ලෙස අප විසින් කළයුතුය.

**13** නුමුත් සෙනඟ බොහෝය, මෙක තද වර්ෂා කාලයක් නිසා අපට එළියේ සිටින්නට බැරිය, මෙක  
දවසකවත් දෙදවසකවත් වැඩක් නොවෙයි. මක්නිසාද මේ කාරණය සමබන්ධව අපි බොහෝසේ  
වරද කෙළෙමුව.

**14** දැන් අපේ අධිපතියෝ මුළු සභාව වෙනුවෙන් පත්කරනු ලබන්නවා, අපේ දෙවියන්වහන්සේගේ  
බලවත් උදහස අප කෙරෙන් පහවෙන තුරු, මේ කාරණය ඉෂ්ටකරන තුරු, අපේ නුවරවල අන්‍ය  
ජාති ස්ත්‍රීන් පාවාගත සිටින සියල්ලෝද ඔවුන් සමඟ එක එක නුවර වැඩිමහල්ලෝද  
විනිශ්චයකාරයෝද නියම කාලවලදී පැමිණෙන්නවයි කිවෝය.

**15** මීට විරුද්ධවුණේ අසාහෙල්ගේ පුත්‍රවූ යෝනාතාන්ද තික්වාගේ පුත්‍රවූ යාසෙයාද පමණක්ය.  
මෙෂුල්ලාමද ලෙවියවූ ෂබ්බෙතයිද ඔවුන්ට උපකාරකළෝය.

**16** වාල්කමෙන් ආවාට අය එසේ කළෝය. පූජකවූ එස් රාද තමුන්ගේ පියවංගවල හැටියට  
පියවංගවල ප්‍රධාන මනුෂ්‍යයෝද එකිනෙකා නාම වශයෙන් වෙන්කරනු ලැබ, ඔවුහු මේ කාරණය  
විභාගකරන්නට දසවෙනි මාසයේ පළමුවෙනිදා ඉදගත්තෝය.

**17** අන්‍ය ජාති ස්ත්‍රීන් සරණපාවාගෙන සිටි සියලු මනුෂ්‍යයන් ගැන කාරණය ඔවුහු පළමුවෙනි  
මාසයේ පළමුවෙනිදා තීන්දුකළෝය.

**18** පූජකයන්ගේ පුත්‍රයන් අතරෙන් අන්‍ය ජාති ස්ත්‍රීන් සරණපාවාගත් සමහර දෙනෙක් සමබවූවෝය.  
එනම්: යෝශාආක්ගේ පුත්‍රවූ යේෂුවාගේ පුත්‍රයන්ගෙන්ද ඔහුගේ සහෝදරයන්ගෙන්ද මයසේයා,  
එලියෙසෙර්, යාරිබ් සහ ගෙදලියාය.

**19** ඔවුහු තමුන්ගේ භාර්යාවන් අත්හරිනවාය කියා අතදී පොරොන්දුවුණෝය; තවද තමුන්ගේ  
වරදකාරකම ගැන රැළෙන් බැටළුවකු ඔස්සුකළෝය.

**20** ඉමමෙර්ගේ පුත්‍රයන්ගෙන් හනානි සහ සෙබ්දියාය.

**21** හාරිමගේ පුත්‍රයන්ගෙන් මයසේයා, එලියා, ෂෙමායා, යෙහියෙල් සහ උස්සියාය.

- 22 ප්‍රභූර්ගේ පුත්‍රයන්ගෙන් එළියෝයේනයි, මයසේයා, ඉෂ්මායෙල්, නෙතනෙල්, යෝසාබාඳ් සහ එලාසාය.
- 23 ලෙව් රැන්ගෙන් යෝසාබාඳ්, ෂීමෙයි, කේලායා (එනම් කෙලිවා), පෙතනියා, යුදා සහ එලියෙසෙර්ය.
- 24 ගිතීකාකාරයන්ගෙන් එලියාෂීබය; දොරටුපාලයන්ගෙන් ෂල්ලුම්, ටෙලෙම් සහ උරිය.
- 25 ඉශ්‍රායෙල්වරුන් අතරෙන් පරොෂ්ගේ පුත්‍රයන්ගෙන් රමියා, ඉස්සියා, මල්කියා, මියාමින්, එලෙයාසර්, මල්කියා සහ බෙනායාය.
- 26 ඒලාමගේ පුත්‍රයන්ගෙන් මත්තනියා, සෙකරියා, යෙහියෙල්, අබ්දි, යෙරේමොන් සහ එලියාය.
- 27 සව්වුගේ පුත්‍රයන්ගෙන් එළියෝයේනයි, එලියාෂීබ, මත්තනියා, යෙරේමොන්, සාබාඳ් සහ අසියාය,
- 28 බෙබ්බෙගේ පුත්‍රයන්ගෙන් යෙහෝහානාන්, හනනියා, සබ්බෙයි සහ අත්ලයිය.
- 29 බානිගේ පුත්‍රයන්ගෙන් මෙෂුල්ලාම්, මල්ලුක්, අදායා, යාෂුබ්, ෂෙයාල් සහ යෙරේමොන්ය.
- 30 පාහත්-මෝවබ්ගේ පුත්‍රයන්ගෙන් අද්නා, කෙලාල්, බෙනායා, මයසේයා, මත්තනියා, බෙසලෙල්, බින්නුයි සහ මනස්සේය.
- 31 හාරිමගේ පුත්‍රයන්ගෙන් එලියෙසෙර්, ඉෂ්මියා, මල්කියා, ෂෙමායා, ෂීමෙයොන්;
- 32 බෙන්යමින්, මල්ලුක් සහ ෂෙමරියාය.
- 33 හාෂුමගේ පුත්‍රයන්ගෙන් මත්තෙතයි, මත්තත්තා, සාබාඳ්, එලිපෙලෙත්, යෙරේමයි, මනස්සේ සහ ෂීමෙයිය.
- 34 බානිගේ පුත්‍රයන්ගෙන් මයදයි, අමරාම් සහ ලායෙල්ය;
- 35 බෙනායා, බෙදෙයා, කෙලුහි;
- 36 චනියා, මෙරේමොන්, එලියාෂීබ;
- 37 මත්තනියා, මත්තෙතයි සහ යාසුය;
- 38 බානි, බින්නුයි සහ ෂීමෙයිය;
- 39 ෂෙලමියා, නාතාන් සහ අදායාය;
- 40 මක්නදෙබයි, ෂාෂයි, ෂාරයි;
- 41 අසරේල්, ෂෙලෙමියා, ෂෙමරියා;
- 42 ෂල්ලුම්, අමරියා සහ යෝසෙප්ය.
- 43 නෙබෝගේ පුත්‍රයන්ගෙන් යෙයිසෙල්, මත්තීනියා, සාබාඳ්, සෙබ්නා, ඉද්දෝ, යෝවෙල් සහ බෙනායාය.
- 44 මේ හැම දෙනම අන්‍ය ජාති ස්ත්‍රීන් පාවාගෙන සිටියෝය. ඒ භාර්යාවන්ගෙන් සමහරු දරුවන්ද ලැබ සිටියෝය.

For other languages please go to [www.wordproject.org](http://www.wordproject.org)